



వాణిశ్రీ

డాక్టర్ వరప్రసాద్ ఆనందా శ్రమం కమిటీ సభ్యులను తీసుకుని తన మేనమామ కొడుకు సాంబశివరావు దగ్గరకు వెళ్లాడు. తీరికగా పుస్తకాలు తిరగేస్తున్న అతను అందర్నీ ఆహ్వానించాడు.

“మా బావ! ఇరిగేషన్లో ఇంజనీర్గా చేసి రిటైరయ్యాడు” అని అందరికీ పరిచయం చేశాడు.

సాంబశివరావు పెద్ద కోడలు పద్మావతి కాఫీలు తెచ్చి ఇచ్చింది.

“బావా! మా సీనియర్ సిటీజన్స్ అసోసియేషన్ తరపున ఒక ఆశ్రమం కడుతున్నాం. ఎందుకంటే ఇప్పుడు కుటుంబాల పరిస్థితి మారిపోతున్నది. పిల్లలు అమెరికా, ఆస్ట్రేలియా అంటూ వెళ్లిపోతున్నారు. ఇక్కడ ఒంటరి జీవితం ఈ ముసలితనంలో దుర్భరంగా వుంటోంది. ఒంటరిగా వుంటున్న వృద్ధులను కొందరు టార్గెట్ చేసి దొంగతనాలు చేస్తున్నారు. డబ్బుకోసం మర్దర్లు గూడా చేస్తున్నారు. అటువంటి వారికోసం మనమే నిర్వహించుకునే ఆశ్రమం ప్లాన్ చేశాం. నువ్వుగూడా ఒక కాటేజీ తీసుకో. ఇప్పుడే వచ్చి అక్కడ వుండాలనేం లేదు. ముందు ముందు కుటుంబంలో మార్పులు వచ్చి ఒంటరిగా వుంటే బాగుంటుందనుకున్నప్పుడు అక్కడ వుండొచ్చు” వివరంగా చెప్పాడు డాక్టర్ వరప్రసాద్.

సాంబశివరావు నవ్వాడు. “ఒళ్లెజి హోమ్లో వుండే అవసరం నాకు రాదులే. ఇద్దరు కొడుకుల్ని ఒకే ఇంట్లో వుంచి మేనేజ్ చేస్తున్నాను. అంతా ఉమ్మడిగా వుంటున్నారు. నా మాట కొడుకులు, కోడళ్లు జవదాటరు. నేను కావాలంటే ప్రాణం ఇస్తారు” అన్నాడు.

“అదినరే! నిన్ను ఇప్పుడే అక్కడకు వచ్చి వుండమనడం లేదు. మన ఆరోగ్యం ఎప్పుడూ ఇలాగే స్టడీగా వుండదు కదా! మనకి ఆరోగ్యం బాగా లేక మంచాన పడినప్పుడు మనతో మాటా మంతి చెప్పడానికి ఇంట్లో వాళ్లకి తీరిక వుండదు. ఆశ్రమంలో వుంటే అంతా

మన వయస్సు వాళ్ళుంటారు. కొన్ని ఆశ్రమాలు స్టడీ చేశాం. ఎవరికైనా అపద వస్తే మేమున్నామని అంతా వెళ్లి పలకరించి ధైర్యం చెప్తారు. ఒంటరి వాళ్లమనే భావం కలగదు. చాలామంది మేగ్లయిన్స్, పుస్తకాలు చదువుతూ, కేరమ్స్, చెస్ ఆడుకుంటూ హాయిగా కాలక్షేపం చేస్తున్నారు. ఎందుకైనా మంచిది బావా! నువ్వు గూడా ఒక కాటేజీ బుక్ చెయ్యి. నీ పేరుతో వుంటుంది” నచ్చజెప్పాడు వరప్రసాద్.

“తర్వాత చూద్దాంలే!” అన్నాడు సాంబశివరావు. “నీకు మరీ ఓవర్ కాన్ఫిడెన్స్ పనికి రాదురా! నీ కొడుకులు నువ్వు కావాలంటే ప్రాణాలు ఇస్తారని భ్రమపడుతున్నావు. సమయం వస్తేగాని మనుషుల బుద్ధి బైట పడదు”

డాక్టర్ వరప్రసాద్ ఎంత చెప్పినా సాంబశివరావు ఆశ్రమంలో కాటేజీ తీసుకోవడానికి ఒప్పుకోలేదు. “సాంబశివరావుగారికి ఇష్టంలేనప్పుడు మీరెం

మూరే కాలం

దుకు బలవంతం చేస్తారు డాక్టర్గారూ!” అన్నాడు సెక్రెట్రీ.

అంతా సెలవు తీసుకుని వచ్చేశారు. “రోజులన్నీ మనవి కాదని తెలీదు వెధవకి” బైటకు వచ్చాక డాక్టర్ వరప్రసాద్ తన మేనమామ కొడుకు మీద కామెంట్ చేశాడు. “సరేండీ. ఎవరిష్టం వారిది. అంతా మనతో ఏకీభవించాలని ఏముంది? ఆయనకు మన ఆశ్రమంతో అవసరం రాకూడదని ఆ భగవంతుడిని ప్రార్థిద్దాం” అన్నాడు ట్రెజరర్ పరమహంస.



సీనియర్ సిటీజన్స్ విలేజ్ కి సభ్యులేగాక సిటీలోని కోటీశ్వరులు గూడా విరాళాలు ఇవ్వడంతో బిల్డింగ్స్ పని వేగంగా సాగింది. భవనాలతోపాటు స్టాఫ్ క్వార్టర్స్, యోగా హాలు, వాకింగ్ ట్రాక్, చెట్లు పెంచే కార్యక్రమాలు సాగుతున్నాయి. డాక్టర్ వరప్రసాద్ అంతా నెత్తిన వేసుకుని సిన్సియర్ గా పనులు చేస్తున్నాడు.

ప్రారంభోత్సవం ముఖ్యమంత్రితో చేయించాలా? గవర్నర్ ని పిలిస్తే బాగుంటుందా? అని ఆలోచిస్తున్నాడు.

డాక్టర్ వరప్రసాద్ తన మేనమామ కొడుక్కి బాగా లేదనీ, నర్సింగ్ హోమ్లో చేర్పించామనీ ఫోన్ చేసి చెప్పాడు. తను మళ్లీ వచ్చేవరకు సెక్రటరీని శ్రద్ధగా

పనులు చేయించమన్నాడు. సాంబశివరావుకి తీవ్రమైన జ్వరం. వళ్లంతా నొప్పులు. వారం రోజులైనా తగ్గలేదు. నర్సింగ్ హోమ్లోనే వుండి డాక్టర్ వరప్రసాద్ అన్ని టెస్టులు చేయించాడు. ఎంతైనా మేనమామ కొడుకు. చిన్న తనం నుంచి కలసిమెలసి పెరిగారు. అందుకే ప్రత్యేక శ్రద్ధ తీసుకున్నాడు. నర్సింగ్ హోమ్ అధినేత ప్రతాప్ గూడా వరప్రసాద్ స్నేహితుడే.

ఒకరోజు ముఖం వేలాడేసుకుని రిపోర్టులన్నీ పట్టుకొచ్చి కూర్చున్నాడు డాక్టర్ వరప్రసాద్. అతన్ని చూస్తుంటే తన పరిస్థితి దిగజారిందనీ, సీరియస్ గా వుందనీ గ్రహించాడు సాంబశివరావు.

“ఏమంటున్నారు డాక్టర్లు?” హీనస్వరంతో అడిగాడు సాంబశివరావు.

“సారీరా! నీకు రెండు కిడ్నీలు పాడయ్యాయి. ట్రాన్స్ ప్లాంట్ చేస్తేగాని లాభం లేదు” చెప్పాడు వరప్రసాద్.

సాంబశివరావు అదిరి పడ్డాడు అది విని. ఇన్నాళ్ళూ తనది ఉక్కు శరీరమనీ, తనకి ఏ జబ్బూ

రాదని గర్వపడుతుండేవాడు. తనకు బి.పి. షుగర్ లేవని అన్నీ సుష్టుగా తింటూ వుండేవాడు. ఆ సంగతి అందరితో అనేవాడు.

తన తోటి వాళ్ళంతా రిటైరైపోయి పనీ పాటా చెయ్యకుండా సోమరిపోతుల్లా కూర్చుని తింటున్నారనీ, అందుకే హార్టాకులు, బి.పీలు షుగర్లు వస్తున్నాయనీ కామెంట్స్ చేసి ఆనందించేవాడు. అవేవీ రాకపోయినా కిడ్నీలు పాడైపోయి పరిస్థితి దిగజారడం సాంబశివరావుని ఆందోళనకి గురి చేసింది.

“వర్రీ పడకురా! నీకు ఇద్దరు కొడుకులున్నారు. కూతురు వుంది. ఎవరో ఒకరు కిడ్నీ దానం చేస్తారు. ఆపరేషన్ సక్సెస్ అవుతుంది. అదే విషయం ఆలోచిస్తూ మనసు పాడు చేసుకోకు” అని సాంబశివరావుని వూరడించాడు డాక్టర్ వరప్రసాద్.

సాంబశివరావు కొడుకులు రమేష్, సురేష్ ఇద్దరికీ ఫోన్ చేసి వెంటనే హాస్పిటలుకి రమ్మన్నాడు వరప్రసాద్. ఇద్దరూ వచ్చాక విషయం చెప్పాడు.

“మీ ఇద్దర్లో ఎవరు కిడ్నీ దానం చేస్తారో తేల్చుకోండి” అన్నాడు వరప్రసాద్.

రమేష్, సురేష్ ముఖాలు చూసుకున్నారు.

“ఆలోచించుకుని చెప్తాం మావయ్యా!” అని తండ్రి దగ్గర కాసేపు కూర్చుని వెళ్ళిపోయారు.



రమేష్ ఇంటికి రాగానే అతని భార్య పద్మావతి “ఏమిటి ఈ రోజు ఇంత ఆలస్యం చేశారు? పిల్లలు ఎగ్జిబిషన్ కి వెళ్దామని ఒకటే గోల. మీ సెల్ కి రింగ్ చేస్తే ఔటాఫ్ ఏరియా అని వస్తోంది” విసుగ్గా అన్నది. “నాన్నకి బాగాలేదు. హాస్పిటల్ కి వెళ్ళాను. లేటైంది!” అన్నాడు.

“ఏమైంది? ఇంకా జ్వరం తగ్గలేదా? ఆయనకి జ్వరం రావడం, హాస్పిటల్ పాలవడం నా చావుకొచ్చింది. పిల్లల్ని స్కూలుకి తీసుకెళ్లడం, తీసుకురావడం నా వల్ల కావడం లేదు. స్కూల్ బ్యాగ్స్ బియ్యం బస్తా అంత బరువులు. ఏం పుస్తకాలో? ఏం చదువులో?” పద్మావతి నాన్ స్టాప్ గా మాట్లాడుతోంది.

“నాన్న ఇప్పట్లో హాస్పిటల్ నుంచి డిశ్చార్జి అయ్యేట్లు లేదు. పోనీ ఏదైనా ఆటో మాట్లాడకూడదా?” అన్నాడు రమేష్.

“ఫర్లాంగు దూరం గూడా లేదు. ఏ ఆటోవాడొస్తాడు? మనమే ఎట్లాగో తిప్పలు పడాలి. ఇంతకీ ఏంటంట మీ నాన్నకి? సీరియస్సా?” ప్రశ్నించింది పద్మావతి.

రమేష్ తల వూపాడు.

“కిడ్నీలు చెడిపోయాయంటున్నారు. ట్రాన్స్ ప్లాంట్ చేస్తేగాని లాభంలేదని మావయ్య చెప్పాడు. అందుకే ఇప్పటి వరకు హాస్పిటల్ లో వున్నాను” అన్నాడు.

పద్మావతి స్థాణువులా నిలబడిపోయింది. ఆమె ముఖంలో అనుమానపు నీలి నీడలు కదిలాయి. భర్త వైపు తేరిపార చూసింది.

“కొంపదీసి మీరు కిడ్నీ దానం చేస్తారా!” ప్రశ్నించింది పద్మావతి.

చింది పద్మావతి.

“నేనో, తమ్ముడో ఇవ్వాలివుంటుందని మావయ్య అంటున్నాడు” నిట్టూరుస్తూ అన్నాడు రమేష్.

“మీరు మాత్రం ఇవ్వకండి. వయసులో ఉన్నారు. ఎంతో జీవితం ముందుంది. తర్వాత ఆ వున్న ఒక్క కిడ్నీ సరిగా పని చేయకపోతే ఏం చేస్తారు? మీకు దానం చేయడానికి ఎవరున్నారు? పిల్లలు పసివాళ్లు గదా?” సీరియస్ గా అన్నది పద్మావతి.


“బాగానే వుందే నువ్వు చెప్పేది? పెద్దవాడిని నేను ఇవ్వనంటే? చిన్నవాడెందుకు ముందుకొస్తాడు? చూసేవాళ్ళేమనుకుంటారు? కన్నతండ్రి ప్రాణం పోతుంటే చూస్తూ వూరుకున్నారు కొడుకులని ఆడిపోసుకోరూ?” అన్నాడు రమేష్ అసహనంతో.

“ఎవరో ఏదో అనుకుంటారని మీ జీవితం నాశనం చేసుకుంటారా? నేను చస్తే ఒప్పుకోను. నా మాట కాదని మీరు కిడ్నీ దానం చేశారంటే వురిపోసుకుని చస్తాను” పెద్దగా కేకలు పెట్టింది పద్మావతి.

పక్కగదిలో సురేష్ దంపతులు గూడా ఇలాగే వాదించుకుంటున్నారు.

“మీరు మాత్రం ఎట్టి పరిస్థితుల్లో కిడ్నీ దానం చెయ్యడానికి నేను ఒప్పుకోను. పెద్దవాడు మీ అన్నయ్యను ఇవ్వమనండి. మీకన్నా ఎక్కువ బాధ్యత బావ గారికే వుంటుంది” అన్నది నళిని.

“బాధ్యతల్లో ఎక్కువ తక్కువ ఏంటి? ఆస్తిని



సమానంగా పంచుకోమా? అదికాదు సమస్య. అన్నయ్య నన్ను కిడ్నీ ఇవ్వమని అడిగితే ఏం చెప్పాలా? అని ఆలోచిస్తున్నాను” అన్నాడు సురేష్.

“అలా ఎందుకడుగుతారు? ఆయనేమైనా జబ్బు మనిషా? ముసలాయనా?”

“నీకర్థం కావడంలా! రేపు మా డాక్టర్ మామయ్య ముందు నిలబెట్టి నీ కిడ్నీ ఇవ్వరా! అది నూటవృతుం దట. నాది నూటుకాదంట అని అన్నాడనుకో! అప్పు దేంటి పరిస్థితి? నేనివ్వనని అంటే నా బుద్ధి బైట పడి పోదూ? అందరూ నానా మాటలు అంటారు”

గిట్టుబాటంటే ఇదేమి!

సినిమాల్లో రీఎంట్రీ సిన్మాన్ కి కలిసి రాలేదని అనుకో వడం పొరపాటే అవుతుంది. ఎలాగంటారా? ఇప్పుడామె టీవీ రంగంపైకి దృష్టి మళ్లించింది. సినిమాకి ఇంత, ఎపిసోడ్ కి ఇంత అని కాకుండా రోజుకి 2 లక్షలు ఇస్తేనే షూటింగ్ కి వస్తా నని కరాఖండీగా చెప్తోందిట. నచ్చిన వాళ్లు ఆ ఎమౌంట్ ఇచ్చి మరీ ఆమెని తమ కార్యక్రమాల్లో నటించేస్తున్నారు. రెండు లక్షలే కాకుండా అదనంగా ఖర్చులకుగాను మరో 40 వేల వరకూ ఛార్జ్ చేస్తుందిట సిన్మాన్. భలే గిట్టుబాటుగా వుంది కదూ!

అన్నాడు సురేష్.

“మీ వదిన తక్కువది కాదు. ఇలాంటి నాటకమేదో ఆడిస్తుంది కూడాను. మీ డాక్టర్ మావయ్య ఆవిడకు స్వంత బాబాయి కూడాను” అన్నది నళిని అక్కసుతో.

సురేష్ ఆలోచనలో పడిపోయాడు. భార్య అన్నదాంట్లో గూడా రీజనింగ్ వుంద నిపించింది. డాక్టర్ మావయ్య నిజాయితీగా ప్రవర్తిస్తాడని నమ్మకం ఏవుంది? వదినతో వున్న చుట్టరికం వలన అన్నయ్యను సేవ్ చేయడానికి ప్రయత్నిస్తాడేమో? అప్పుడు కిడ్నీ ఇవ్వాలని బాధ్యత తనకు తప్పనిసరవు తుంది.

ఆలోచనలతో సురేష్ కి పిచ్చెక్కినట్ల యింది.

ఇంతలో హాల్లో తులశమ్మ గొంతు విని పించింది. ఆమె నళిని తల్లి. సురేష్ నళిని హాల్లోకి వెళ్లారు.

“ఏమ్మా! మీ మావగారికి ఎట్లావుంది? ఇంకా ఆసుపత్రిలోనే వున్నారా? వారం నుంచీ వద్దామనుకుంటున్నాను. ఎక్కడా.. కుదర్డంలేదు” అన్నది కూతుర్ని చూస్తూనే.

“ఏం బాగాలేదమ్మా! ఈయన గూడా ఇప్పుడే ఆసుపత్రినుంచి వచ్చారు. మావగా

రికి రెండు కిడ్నీలు చెడిపోయాయట” చెప్పింది నళిని. తులశమ్మ విస్తుపోయింది.


“ఎట్లాగే మరి? పాపం ఈ వయసులో ఆయనకి ఎంత కష్టం వచ్చింది. అసలే భార్యపోయి ఒంటరివాడై పోయాడు. ఏదో కొడుకుల్ని, కోడళ్లని మనవళ్లని చూసుకుని బతుకుతున్నాడు” అని సానుభూతి చూపించింది.

“అదేనమ్మా అర్థం కావడంలేదు. ఇద్దరు కొడు కుల్లో ఎవరో ఒకరు కిడ్నీ దానం చేయాలట” దిగు లుగా చెప్పింది నళిని.

“మీ బావగారు ఇస్తారేమో!” నెమ్మ దిగా అన్నది తులశమ్మ.

“న్యాయంగా పెద్దకొడుకు ఇవ్వాలి గాని, మా బావగారు డాక్టర్ గారికి వదిన అల్లుడుగా అందుకని...” అని తన మనసులోని అనుమానం తల్లి ముందు పెట్టింది నళిని.

తులశమ్మ తన కూతురు ముందా లోచనకు నోరు తెరిచింది. దీనికి ఎంత తెలివో? అని లోలోపల మురిసిపో యింది.



“పిన్నిగారూ బాగున్నారా?” అంటూ కాఫీ కప్పు, మంచినీళ్ల గ్లాసు క్రోలో పెట్టుకుని హాల్లోకి ప్రవేశించింది పద్మావతి.

“ఆ.. బాగానే వున్నానమ్మా! మీ మావగారికి బాగా లేదటగా. చూసి పలకరించి పోదామని వచ్చాను. పిల్లలు ఎలా వున్నారు. బాగా చదువుతున్నారా?” అని కుశల ప్రశ్నలు వేసింది తులశమ్మ.

పద్మావతి క్రో టీపాయ్ మీద వుంచి తనూ కూర్చుని మాటల్లో పడింది.

“నాకు తెలియక అడుగుతాను. మీ మావగారికి దాదాపు దెబ్బే ఏళ్లనుకుంటాను. ఇంకెన్నాళ్ళు బతుకు తాడు? మహా ఐతే మూడు, నాలుగేళ్లు. అంతమాత్రం దానికి కొడుకుల కిడ్నీలు తీసిచ్చి బతికించాలా? పుట్టి నవాడు గిట్టక తప్పదు” అన్నది తులశమ్మ.

“ఆ మాట నిజమే పిన్నిగారూ! కాని లోకం ఏమ నుకుంటుంది? ఇద్దరు కొడుకులుండి కిడ్నీ దానం చేయలేక పోయారని ఆడిపోసుకోదూ!” అన్నది పద్మా వతి.

“ఆ.. లోకం పలు కాకులు. మూయడానికి మూకుడు లేదని ఎన్నో అనుకుంటారు. ఏదో డబ్బా! బీరువాలోనుంచి గబుక్కున తీసివ్వడానికి. శరీరం కోసివ్వాలి. మాటలా? నాలుగు కాలాల పాటు వుండాల్సిన వాళ్ళు. వయసులో వున్నారు. తర్వాత ఏమైనా ఐతే ఆదుకునే వాళ్ళెవరు?” అన్నది తులశమ్మ.

“నేననేది అదే పిన్నీ! కాని మా వారు ఎవరేమనుకుంటారో అని భయపడుతు న్నారు” అన్నది పద్మావతి.

“ఆ.. సింగినాదం. ఎవరేమనుకుంటే మనకేం? మన సౌకర్యం చూసుకోవాలి గాని” అన్నది తులశమ్మ.

“అత్తయ్యా! బాగున్నారా?” అంటూ వచ్చాడు రమేష్.

అంతా కూర్చుని చర్చలు జరిపారు. “పెద్దదాన్ని చెప్తున్నాను నా మాట వినండి. ఈ రోజుల్లో డబ్బుంటే కొనలేనిది ఏం లేదు. లక్ష రూపాయలు పారేసినా ఎవరో ఒకరిది కిడ్నీ కొని మీ నాన్నకి పెట్టించండి. డబ్బుకోసం అమ్ముకునే వాళ్లు బోలెడు మంది దొరుకుతారు” చెప్పింది తులశమ్మ.

ఆమె మాటలు విని అందరి ముఖాలు చంద్రకాంతి కిరణాలు పడిన కలువ పువ్వుల్లా వికసించాయి.

“మీ ఐడియా బాగుంది అత్తయ్యా!” అని రమేష్ మెచ్చుకున్నాడు.

“ఎంతైనా ప్లీడరు పెళ్ళాన్ని. ఐడియా లెందుకురావు” అన్నది తులశమ్మ నవ్వుతూ.

“ఈ ఐడియా మాకు తట్టనే లేదమ్మా!” అన్నది నళిని.

“పిన్నిగారు దేవుళ్లా వచ్చి మంచి ఆలోచన చెప్పారు. ఏమండీ రేపే పేపర్లో ప్రకట ఇవ్వండి. గొడవ వదిలిపోతుంది” అన్నది పద్మావతి సంతోషపడిపోతూ.

○○○

మర్నాడు అన్నదమ్ములిద్దరూ కలిసి హాస్పిటల్ కి వెళ్లారు. ఇప్పుడు గుండెలమీద భారం తొలగిపోయి నట్లు హాయిగా వుంది వాళ్లకి. వీళ్ళు వెళ్ళేటప్పటికి డాక్టర్ వరప్రసాద్, సాంబశివరావు బెడ్ పక్కనే కూర్చుని మాట్లాడుతున్నాడు.

“మావయ్యా! మాట” అని వరప్రసాద్ ని పక్కకు పిలిచాడు రమేష్.

“ఏంట్రా?” అంటూ వచ్చాడు వరప్రసాద్.

ఆయన్ని కొంచెం దూరం తీసుకెళ్ళి “మావయ్యా! మేమొకటి నిర్ణయించుకున్నాం” అన్నాడు రమేష్.

“ఏంటి?”

“మావయ్యా! నా కిడ్నీ ఇవ్వడానికి మా ఆవిడ ఒప్పుకోవడం లేదు” అన్నాడు రమేష్.

“మా ఆవిడా అంతే. ఇస్తే కోర్టుకెళ్ళి విడాకులిస్తా నని బెదిరిస్తోంది” అన్నాడు సురేష్.

“మా ఆవిడ వురిపోసుకుని చస్తా నంటోంది” అన్నాడు రమేష్.

“ఐతే ఏం చేద్దాం?” ప్రశ్నించాడు డాక్టర్ వరప్రసాద్.

“ఎవరిదైనా కిడ్నీ కొని ట్రాన్స్ ప్లాంట్ చేయిద్దాం” ముక్తకంఠంతో అన్నారు.

వరప్రసాద్ నవ్వి “దానిదేముంది? అలాగూడా చెయ్యొచ్చు. పదండి నాన్నకి చెప్పదాం” అన్నాడు.

ముగ్గురూ సాంబశివరావు బెడ్ దగ్గ రికి వెళ్లారు.

“ఏంట్రా? నీ అల్లుళ్లు సీక్రెట్ గా మాట్లాడుతున్నారు” అన్నాడు సాంబశి వరావు.

“ఆ.. ఏం లేదు. నీకు వాళ్ళ కిడ్నీలు దానం చెయ్యడానికి భార్యలు ఒప్పుకోవడం లేదట. ఎవరిదైనా కొని ట్రాన్స్ ప్లాంట్ చేద్దామంటున్నారు” చెప్పాడు డాక్టర్ వరప్రసాద్.

ఆ మాట విని సాంబశివరావు ముఖం నల్లగా మాడిపోయింది.

ఒకసారి కొడుకుల వైపు చూసి ముఖం తిప్పుకున్నాడు. వాళ్ళు ఇబ్బంది పడుతూ తలలు వంచుకుని నేల చూపులు చూస్తూ నిల్చున్నారు.

“సరేరా! ఆ ఏర్పాట్లేవో నేను చూస్తాలే” అన్నాడు వరప్రసాద్.

“హమ్మ! బతికాం” అనుకుంటూ ఇద్దరూ జారుకు న్నారు.

సాంబశివరావు కళ్లనుంచి కారుతున్న కన్నీళ్లని తుడుస్తూ “చూశావుగా నీ కొడుకుల, కోడళ్ల నిజ స్వరూపం. ఎవరి బుద్ధయినా సమయం వస్తేగానీ బైట పడదు” అన్నాడు డాక్టర్ వరప్రసాద్.

“ఒరేయ్! నాకెవరి కిడ్నీ అవసరం లేదు. నన్ను ఇట్లా చావనీ బతికి ఎవర్నూద్దరించాలి” కోపంగా అన్నాడు సాంబశివరావు.

వరప్రసాద్ పకపక నవ్వాడు.

“ఒరేయ్! నీకు ఎవరి కిడ్నీ అవసరం లేదు. నిజం చెప్తున్నాను. నీ కొడుకులు నీకోసం ప్రాణ మైనా ఇస్తారనే భ్రమలో వున్నావుకదా! అది ఎంత వరకు నిజమో నువ్వు తెలుసు కోవాలని చిన్న నాటకం ఆడాను. అంతే. నీకే ప్రాణం లేదు” అన్నాడు.

సాంబశివరావు గూడా నవ్వాడు.


“నువ్వు లోగడ అన్న మాటలు గుర్తు న్నాయిలేరా! మనిషి బుద్ధి సమయం వస్తే గాన బైట పడదన్నావు. నిజమే. నా కొడు

కులు తమ కిడ్నీ దానం చెయ్యడానికి వెనుకాడడం సహ జమే. ఎందుకంటే వాళ్ల మీద వత్తిడి వుంటుంది. కాని మాటవరసకి ‘నీకేం భయం లేదు నాన్నా! మా కిడ్నీ ఇచ్చి బతికించుకుంటాం’ అని వుంటే ఎంతో సంతో షించివుండేవాడిని. తృప్తిగా వుండేది. నేనే వద్దురా అని వారింది వుండేవాడిని. నేను చివరి దశకు వచ్చాను. ఇంకా జీవించి ఎవర్ని వుద్ధరించాలి? నేను బతకడం కోసం వాళ్ల భవిష్యత్తు బలిపెట్టడం నాకూ ఇష్టం లేదు. ఉన్నన్నాళ్లూ మందుల మీద ఆధారపడాలని నిర్ణయం చుకున్నాను” అన్నాడు.

“మానవ సంబంధాలలో మార్పులు వస్తున్నా

శ్రీయకి కితాబు!

ఈమధ్య కాలంలో శ్రీయకి బోల్డు సంబరాన్ని కలిగించే వ్యాఖ్య ఒకటి విందామె. అదేంటంటే- ఆమె గురించి మరో సీనియర్ హీరోయిన్ సిమ్రాన్ పాజిటివ్ గా కామెంట్ చేయ డమే. ఇటీవల కాలంలో మీకు బాగా నచ్చిన హీరోయిన్ ఎవరైనా వున్నారాని ఓ ఆసామీ సిమ్రాన్ ని అడిగితే- ‘శ్రీయ చాలా బాగుంది. ఆమె గ్లామర్, నటన అన్నీ ఎంతో నచ్చు తాయి నాకు. అంతే కాదు, తన ఫిజిక్ విషయంలో చక్కగా మెయిన్ టెయిన్ చేస్తోంది’ అంటూ శ్రీయకి సిమ్రాన్ కితాబి చ్చిందిట. ఇక శ్రీయ సంబరం గురించి చెప్పేదేముంది?



యనీ, కాలం మారుతున్నదనీ, కాలం తోపాటు మనం కూడా మారాలని నీకు తెలియజెప్పడమే నా వుద్దేశ్యం. మనం ఆరోగ్యంగా తిరుగుతున్నంత కాలం బాగానే వుంటుంది. ఏదైనా జబ్బు వచ్చి మూలపడితే ఒంటరి వాళ్ళవైపోతాం. ఎవరి పనులు వాళ్లకి వుంటాయి. మనతో సరిగా మాట్లాడడం లేదని మనం ఫీలవుతూ వుండడం ఎందుకు? అటువంట ప్పుడు ఆనంద నిలయంలో చివరి రోజులు గడపడం అందరికీ ఆనం దంగా వుంటుంది. అందుకే మేము బాగా ఆలోచించి ఆశ్రమం మొదలు పెట్టాం” అన్నాడు వరప్రసాద్.

“బాగానే వుంటుందిలేరా! అను భవం ఐతేగాని తత్వం బోధపడద న్నారు. ఎందుకైనా మంచిది ఆశ్ర మంలో నాకు కూడా ఒక కాటేజీ బుక్ చెయ్యి” అన్నాడు సాంబశివ రావు.

○